



వాల్మీకి రామాయణం- సుందరకాండ



29. ఏకోనత్రింశః సర్గః - శుభనిమిత్తాని

|| శుభనిమిత్తాని ||

తథాగతాం తాం వృథితామనిందితాం వ్యపేతహర్షాం పరిదీనమానసామ్ |
 శుభాం నిమిత్తాని శుభాని భేజిరే నరం శ్రీయా జుష్టమివోపజీవినః || 1 ||

తస్యాః శుభం వామమరాలపక్ష్ట రాజవృతం కృష్ణవిశాలశుక్లమ్ |
 ప్రాస్పందతైకం నయనం సుకేశ్యా మీనాహతం పద్మమివాభితామ్రమ్ || 2 ||

భుజశ్చ చార్వంచితపీనవృత్తః పరార్థకాలాగరుచందనార్థః |
 అనుత్తమేనాధ్యుషితః ప్రియేణ చిరేణ వామః సమవేపతాశు || 3 ||

గజేంద్రహస్తప్రతిమశ్చ పీన స్తయోర్వయోః సంహతయోః సుజాతః |
 ప్రస్పందమానః పునరూరురస్యా రామం పురస్తాత్ప్రీతమాచచక్షే || 4 ||

శుభం పునర్దేమసమానవర్ణ మీషద్రజోద్భస్తమివామలాక్ష్యాః |
 వాసః స్థితాయాః శిఖరాగ్రదత్యాః కించిత్పరిస్రంసత చారుగాత్ర్యాః || 5 ||

ఏతైర్మిత్తైరపరైశ్చ సుభ్రూః సంబోధితా ప్రాగపి సాధు సిద్ధైః |
 వాతాతపక్లాంతమివ ప్రనష్టం వర్షేణ బీజం ప్రతిసంజహర్ష || 6 ||

తస్యాః పునర్బింబఫలాధరోష్ఠం స్వక్ష్మిభ్రుకేశాంతమరాలపక్ష్ట |
 వక్త్రం బభాసే సితశుక్లదంష్ట్రం రాహోర్ముఖాచ్ఛంద్ర ఇవ ప్రముక్తః || 7 ||

సా వీతశోకా వ్యపనీతతంద్రీ శాంతజ్వరా హర్షవివృద్ధసత్త్వా |
 అశోభతార్యా వదనేన శుక్లే శీతాంచునా రాత్రిరివోదితేన || 8 ||

ఇత్యార్షే శ్రీమద్రామాయణే వాల్మీకీయే ఆదికావ్యే సుందరకాండే ఏకోనత్రింశః
 సర్గః || 29 ||

